



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

WEDNESDAY, FEBRUARY 5, 2025 / MAGHA 16, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

:: ગુજરાત પોલીસ અધિનિયમ, ૧૯૫૧ની કલમ-૩૩(૧)(ખ) મુજબનો ::

નં.પીઓએલ((૧)/૧૧/૮૮૫૮-૮૦/૨૦૨૪.-જિલ્લામાં થયેલ ભારે વરસાદના કારણે શેઢી નદીમાં ભારે માત્રામાં પાણીની આવક થવાથી વધુ પાણીના પ્રવાહના કારણે અલીણા થી પણસોરા રોડ ઉપર હેરંજ ગામ પાસે શેઢી નદી ઉપર આવેલ માઈનોર બ્રિજ જર્જરીત થયેલ. બ્રિજની હાલની પરિસ્થિતિ જોતા બ્રિજ ઉપર ફક્ત દ્વીયકી/ત્રિયકી તથા નાના ફોર વ્હીલ વાહનો (માલવાહક સિવાય), મીની બસ માટે સલામતીને ધ્યાને રાખીને ખુલ્લો મુકવો હિતાવહ હોય તથા અન્ય ભારે વાહનોના અવર-જવર પર પ્રતિબંધ મૂકી ભારે વાહનોને વૈકલ્પિક માર્ગે ડાયવર્ટ કરવા કાર્યપાલક ઈજનેરશ્રી, ખેડા માર્ગ અને મકાન વિભાગ, નડીઆદનાઓએ તા.૦૫/૦૮/૨૦૨૪ના પત્ર જા.નં.સીબી/૨૮૫૩/૨૦૨૪ થી જાહેરનામું પ્રસિધ્ધ કરવા અત્રે દરખાસ્ત કરેલ છે. જે અન્વયે અત્રેથી પોલીસ અધિક્ષકશ્રી ખેડા-નડીયાદનાઓનો અભિપ્રાય મંગાવતા પોલીસ અધિક્ષકશ્રી ખેડા-નડીયાદના ક્રમાંક: એલઆઈબી/જાહેરનામું/પણસોરા -અલીણા-લાડવેલ /જાહેરનામું/૧૨૫૩/૨૦૨૪ તા.૦૮/૦૮/૨૦૨૪ થી રજૂ થયેલ અભિપ્રાય ધ્યાને લઈ આ કામે તા.૧૨/૦૮/૨૦૨૪ થી તા.૧૧/૧૧/૨૦૨૪ સુધી જાહેરનામું પ્રસિધ્ધ કરવામાં આવેલ પરંતુ સદર બ્રિજ જર્જરીત હોઈ બ્રિજની હાલની પરિસ્થિતિ જોતાં હાલ પુરતો બ્રિજ ફક્ત દ્વીયકી/ત્રિયકી તથા નાના ફોર વ્હીલ વાહનો, મીની બસ (માલવાહક સિવાય) માટે ચાલુ રાખવો હિતાવહ હોઈ સદર બ્રિજ પરથી બસ, ટ્રક, માલવાહક વાહનો, કેન તથા અન્ય ભારદારી વાહનોની અવર-જવર સંપૂર્ણ પણે પ્રતિબંધિત રાખવા જાહેરનામાની મુદત લંબાવવા ખેડા કાર્યપાલક ઈજનેરશ્રી, માર્ગ અને મકાન વિભાગ, નડીઆદ નાઓએ તા.૨૨/૧૦/૨૦૨૪ના પત્ર ક્રમાંક જા.નં.સીબી/૩૫૫૭/૨૦૨૪ થી પુનઃ દરખાસ્ત કરેલ છે.

સદર બાબતે પોલીસ અધિક્ષકશ્રી ખેડા-નડીયાદ મારફતે કરાવેલ તપાસ મુજબ નીચે દર્શાવેલ પોઈન્ટ-A મુજબના જાહેરમાર્ગ ઉપર વાહન-વ્યવહારની અવર-જવર ઉપર પ્રતિબંધ મુકવા અને પોઈન્ટ-B મુજબના વૈકલ્પિક જાહેરમાર્ગો ઉપર થઈ જણાવ્યા મુજબના વાહન-વ્યવહારની અવર-જવર ચાલુ રહે તે મુજબનું જાહેરનામું પ્રસિધ્ધ કરવા વિગતો રજૂ કરેલ છે. કાર્યપાલક ઈજનેરશ્રી, માર્ગ અને મકાન વિભાગ, નડીયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું ભરત જોષી, જી.એ.એસ. અધિક જિલ્લા મેજિસ્ટ્રેટ, ખેડા-નડીઆદ ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) થી મને મળેલ સત્તાની રૂએ તા. ૧૨/૧૧/૨૦૨૪ ક. ૦૦-૦૦ થી તા.૧૦/૦૧/૨૦૨૫ ક.૨૪-૦૦ ના સમય દરમ્યાન નીચેના જાહેર માર્ગો ઉપર ભારે વાહનોની અવર જવર પર પ્રતિબંધ ફરમાવું છું.

(A) ભારે વાહનોની અવર-જવર ઉપર પ્રતિબંધ મુકવાના માર્ગો:-

- 1) લાડવેલ ચોકડી થી સીતાપુરા પાટીયા, મહીસા, અલીણા ચોકડી, ચુણેલ, હેરંજ શેઢી નદી બ્રિજ થઈ પણસોરા ચોકડી તરફ જતો ભારે વાહન વ્યવહાર.
- 2) લાડવેલ ચોકડી થી ડાકોર ત્રણ રસ્તા મહુધા-ટી પોઈન્ટ થી અલીણા ચોકડી થી ચુણેલ, હેરંજ શેઢી નદી બ્રિજ થઈ પણસોરા ચોકડી તરફ જતો ભારે વાહન વ્યવહાર.
- 3) મહુધા ટી-પોઈન્ટ થી અલીણા ચોકડી થી ચુણેલ, હેરંજ શેઢી નદી બ્રિજ થઈ પણસોરા ચોકડી તરફ જતો ભારે વાહન વ્યવહાર.
- 4) પણસોરા ચોકડી, જિ.આણંદ થી હેરંજ શેઢી નદી બ્રિજ, ચુણેલ થઈ અલીણા ચોકડી, મહીસા, સીતાપુરા પાટીયા થઈ લાડવેલ ચોકડી તરફ, ડાકોર ત્રણ રસ્તા, લાડવેલ ચોકડી તરફ અને મહુધા તરફ જતો ભારે વાહન વ્યવહાર.

(B) ઉક્ત માર્ગો પર ભારે વાહનોની અવર-જવર બંધ થતા વૈકલ્પિક માર્ગો:-

- 1) લાડવેલ ચોકડી થી સીતાપુરા પાટીયા, મહીસા, અલીણા ચોકડી, ચુણેલ, હેરંજ શેઢી નદી બ્રિજ થઈ પણસોરા ચોકડી તરફ જતો ભારે વાહન વ્યવહાર.
- લાડવેલ ચોકડી થી ડાકોર ઓવર બ્રિજ ઉમરેઠ થઈ આગળ તરફ, લાડવેલ ચોકડી થી કઠલાલ ત્રણ રસ્તા, મહુધા ટી-પોઈન્ટ, નડીયાદ બિલોદરા જેલ ચોકડી, કમળા ચોકડી, ડભાણ ચોકડી થઈ આગળ તરફ અને નડીયાદ બિલોદરા ચોકડી થી મરીડા બાયપાસ, હેલીપેડ ચોકડી થઈ આગળ તરફ જઈ શકાશે.
- 2) લાડવેલ ચોકડી થી ડાકોર ત્રણ રસ્તા મહુધા-ટી પોઈન્ટ થી અલીણા ચોકડી થી ચુણેલ, હેરંજ શેઢી નદી બ્રિજ થઈ પણસોરા ચોકડી તરફ જતો ભારે વાહન વ્યવહાર.
- લાડવેલ ચોકડી થી ડાકોર ઓવર બ્રિજ ઉમરેઠ થઈ આગળ તરફ જઈ શકાશે.
- 3) મહુધા ટી-પોઈન્ટ થી અલીણા ચોકડી થી ચુણેલ, હેરંજ શેઢી નદી બ્રિજ થઈ પણસોરા ચોકડી તરફ જતો ભારે વાહન વ્યવહાર.
- મહુધા ટી-પોઈન્ટ થી નડીયાદ બિલોદરા જેલ ચોકડી, કમળા ચોકડી, ડભાણ ચોકડી થઈ આગળ તરફ તથા નડીયાદ બિલોદરા ચોકડી થી મરીડા બાયપાસ, હેલીપેડ ચોકડી થઈ આગળ તરફ જઈ શકાશે.
- 4) પણસોરા ચોકડી, જિ.આણંદ થી હેરંજ શેઢી નદી બ્રિજ, ચુણેલ થઈ અલીણા ચોકડી, મહીસા, સીતાપુરા પાટીયા થઈ લાડવેલ ચોકડી તરફ, ડાકોર ત્રણ રસ્તા, લાડવેલ ચોકડી તરફ અને મહુધા તરફ જતો ભારે વાહન વ્યવહાર.
- પણસોરા ચોકડી થી ઉમરેઠ, ડાકોર ઓવર બ્રિજ, લાડવેલ ચોકડી થઈ આગળ તરફ જઈ શકાશે તથા પણસોરા ચોકડી થી આડીનાર ચોકડી, સલુણ બ્રિજ, નડીયાદ, હેલીપેડ ચોકડી, મરીડા બાયપાસ, નડીયાદ બિલોદરા જેલ ચોકડી, મહુધા ચોકડી થી આગળ તરફ અને કઠલાલ, લાડવેલ ચોકડી થઈ આગળ તરફ જઈ શકાશે.

શિક્ષા:- આ હુકમનો ભંગ અથવા ઉલ્લંઘન કરનાર ઈરામ ગુજરાત પોલીસ અધિનિયમ ૧૯૫૧ની કલમ-૧૩૧ અને ભારતીય ન્યાય સંહિતા, ૨૦૨૩ની કલમ-૨૨૩ હેઠળ શિક્ષાને પાત્ર થશે.

ઉક્ત વિગત મુજબ રોડ ઉપરનો ટ્રાફિક બંધ કરવામાં આવે અને વૈકલ્પિક માર્ગે વાળવામાં આવે તે માટે જરૂરી વ્યવસ્થા પોલીસ વિભાગ, ખેડા દ્વારા કરવાની રહેશે તેમજ રોડના ડાયવર્ઝન સૂચવતા બોર્ડ જે-તે સ્થળોએ મૂકવાના રહેશે.

આજ તા. ૦૮/૧૧/૨૦૨૪ ના રોજ મારી સહી તથા કચેરીના સિક્કા સાથે જાહેર જનતાની માટે બહાર પાડવામાં આવે છે.

ભરત જોષી
અધિક જિલ્લા મેજિસ્ટ્રેટ
ખેડા- નડીઆદ

હુકમ

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ મુજબનો ::

નં.પીઓએલ(૧)/વશી/૮૫૫૬-૮૬૧૧/૨૦૨૪.-ખેડા જિલ્લાના કાર્યક્ષેત્ર હેઠળના વિસ્તારમાં આવેલ વિવિધ સરકારી કચેરીઓમાં જાહેર જનતાને લગતી કામગીરી કરવામાં આવે છે. કેટલાક ઈસમો સરકારી કચેરીની આસપાસ અથવા કચેરીનાં નજીકના સ્થળે એકલા અથવા ટોળી બનાવીને કચેરીમાં પ્રવેશતા અરજદારો/નાગરિકોને ઉલટી-સીધી વાતો કરી ભોળવીને/લલચાવીને તેમજ ગેરમાર્ગે દોરીને વચેટીયા (એજન્ટ) તરીકે કામ કરાવી આપવાનું જણાવી, જાહેર જનતાના પૈસા લઈ ભાગી જતા હોવાનું તથા છેતરપીંડી કરતા હોવાનું ધ્યાન પર આવેલ છે.

જેથી આવી પ્રવૃત્તિ અટકાવવા સારૂ જિલ્લાની તમામ સરકારી કચેરી ખાતે સરકારી કામ માટે આવેલ હોય અથવા કામ કરતા હોય અથવા વ્યાજબી કામ સબબ આવેલ હોય તે સિવાયના અનઅધિકૃત ઈસમ અથવા ઈસમોની ટોળીને જિલ્લાની તમામ સરકારી કચેરીના સંકુલની આસપાસના ૧૦૦ મીટરની ત્રિજયાના વિસ્તારમાં ઉભા રહેવા તેમજ કચેરીમાં પ્રવેશતા અટકાવવામાં આવે તે જાહેર જનતાના હિતમાં જરૂરી જણાય છે.

વાસ્તે, હું ભરત જોષી, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે મને મળેલ સત્તાની રૂઠંએ રામગ્ર ખેડા જિલ્લાનાં હદ વિસ્તારમાં આવતી તમામ સરકારી કચેરીઓએ જાહેર જનતાને ગેરમાર્ગે દોરી પૈસા પડાવવા જેવી ગેરકાયદેસર પ્રવૃત્તિ કરવાના ઈરાદાઓ ધરાવતી વ્યક્તિઓને તમામ સરકારી કચેરીઓના સંકુલની આસપાસના ૧૦૦ મીટર ત્રિજયાના વિસ્તારમાં ઉભા રહેવા ઉપર તેમજ પ્રવેશ કરવા ઉપર પ્રતિબંધ ફરમાવું છું.

સમયગાળો:- તા.૧૮/૧૧/૨૦૨૪ ના કલાક ૦૦/૦૦ થી તા.૧૬/૦૧/૨૦૨૫ ના કલાક ૨૪/૦૦ સુધી.

વિસ્તાર:- ખેડા જિલ્લાની તમામ સરકારી કચેરીના સંકુલની આસપાસના ૧૦૦ મીટર ત્રિજયાનો વિસ્તાર

શિક્ષા:- આ જાહેરનામાના કોઈ પણ ખંડનો ભંગ અથવા ઉલ્લંઘન કરનાર વ્યક્તિ ભારતીય ન્યાય સંહિતાની કલમ-૨૨૩ મુજબ શિક્ષાને પાત્ર થશે.

આ હુકમનો ભંગ કરનાર કસુરવાર ઈસમો સામે આ હુકમ અન્વયે ખેડા જિલ્લામાં ફરજ બજાવતા પોલીસ સબ ઇન્સ્પેક્ટરશ્રી કે તેનાથી ઉચ્ચ હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતાની કલમ-૨૨૩ મુજબ ફરીયાદ માંડવા માટે અધિકૃત કરવામાં આવે છે.

આજ તા. ૧૮/૧૧/૨૦૨૪ ના રોજ મારી સહી તથા કચેરીના સિક્કા સાથે જાહેર જનતાની જાણ માટે બહાર પાડવામાં આવે છે.

ભરત જોષી
અધિક જિલ્લા મેજિસ્ટ્રેટ
ખેડા- નડીઆદ

